

# दिग्विजयनाथ स्नातकोत्तर महाविद्यालय

## गोरखपुर-273001

(नैक प्रत्यायित 'B++' श्रेणी)

सम्बद्ध

दीनदयाल उपाध्याय गोरखपुर विश्वविद्यालय, गोरखपुर

& Fax : 0551-2334549

: 09792987700

e-mail : dnpaggkp@gmail.com

website : www.dnpcollege.edu.in



दिनांक : 30.04.2024

### प्रकाशनार्थ

शिक्षक प्रशिक्षुओं द्वारा साक्षरता जागरूकता कार्यक्रम का आयोजन  
'जहाँ न हो साक्षरता का वास, कैसे हो उस देश का विकास ?'

दिनांक 30.04.2024 गोरखपुर। दिग्विजयनाथ स्नातकोत्तर महाविद्यालय के बी.एड. विभाग के चतुर्थ सेमेस्टर के प्रशिक्षुओं द्वारा साक्षरता जागरूकता कार्यक्रम का आयोजन किया गया।

सम्पूर्ण साक्षरता जागरूकता कार्यक्रम दो चरणों में संपन्न हुआ। कार्यक्रम के प्रथम चरण में प्रशिक्षुओं द्वारा साक्षरता जागरूकता रैली का आयोजन किया गया। विभाग के प्रभारी प्रो. (डॉ.) अरुण कुमार तिवारी ने हरी झण्डी दिखाकर रैली को विभाग से रवाना किया। रैली महाविद्यालय से होकर महाराणा प्रताप इण्टर कॉलेज के दक्षिणी गेट से हरिओम नगर तिराहा, गोलघर होते हुए पुनः महाविद्यालय के शिक्षक-प्रशिक्षण विभाग में आकर समाप्त हुई। रैली में प्रशिक्षुओं ने साक्षरता सम्बन्धी पोस्टर एवं विभिन्न स्लोगन एवं नारों जैसे: 'पढ़ेंगे-पढ़ाएंगे, साक्षर समाज बनाएँगे'; 'साक्षरता है श्रृंगार हमारा, वरना व्यर्थ है जीवन सारा' 'शिक्षा का सम्मान करो, जग में रोशन अपना नाम करो'; 'शिक्षा एक अनमोल रतन, शिक्षित होने का करो जतन'; 'घर-घर विद्या दीप जलाओ, अपने बच्चे सभी पढ़ाओ'; 'साक्षरता हमें जगाती है, शोषण से बचाती है'; 'जहाँ न हो साक्षरता का वास, कैसे हो उस देश का विकास?'; 'साक्षरता ही है श्रृंगार हमारा, वरना व्यर्थ है जीवन हमारा'; 'ज्ञान को लगातार पाना है, तो किताबों को अपना हथियार बनाना है', 'कोई न छोटे अबकी बार, शिक्षा है सबका अधिकार' आदि के माध्यम से महाविद्यालय के विद्यार्थियों एवं समुदाय के लोगों को जागरूक किया।

कार्यक्रम के द्वितीय चरण में साक्षरता जागरूकता के संबंध में प्रशिक्षुओं ने अपने-अपने विचार व्यक्त किए। प्रशिक्षुओं ने पर्यावरणीय साक्षरता, डिजिटल साक्षरता, वित्तीय साक्षरता एवं साँस्कृतिक साक्षरता पर नाटक मंचन द्वारा प्रस्तुति देकर विद्यार्थियों को जागरूक किया।

इस अवसर पर बी.एड. विभाग के प्राध्यापक प्रो. (डॉ.) शुभ्रा श्रीवास्तव, डॉ सुभाष चंद्र, श्री राकेश कुमार सिंह, श्रीमती शालिनी पारिख एवम् द्वितीय एवं चतुर्थ सेमेस्टर के सभी शिक्षक-प्रशिक्षु उपस्थित रहे।

उक्त कार्यक्रम की जानकारी मीडिया प्रभारी डॉ शैलेश कुमार सिंह ने दी।

डॉ.(शैलेश कुमार सिंह)  
प्रभारी, सूचना एवं जनसम्पर्क